

राजस्व ग्राम मोरटी में करीब सात हजार वर्ग मीटर में काटी जा रही

अवैध कॉलोनी में जीडीए ने किया गया ध्वस्तीकरण

शाह टाइम्स संवाददाता
गाजियाबाद। उपाध्यक्ष द्वारा दिए गए सख्त निर्देशों के क्रम में शनिवार को प्रभारी प्रवर्तन 1 के नेतृत्व में राजस्व ग्राम मोरटी के खसरा नंबर 352 की एक हजार वर्ग मीटर एवं खसरा संख्या 175, 176 की करीब छह हजार वर्ग मीटर जमीन पर कालोनाइजर के द्वारा विकसित की जा रही अनाधिकृत कालोनी में ध्वस्तीकरण की कार्रवाई करते हुए निर्मित सड़क तथा प्लांटिंग के लिए किए गए डिमांडेशन को प्रवर्तन जोन 1 के समस्त स्टाफ व प्राधिकरण



प्राधिकरण ने दी चेतावनी पुनः अनाधिकृत कॉलोनी पर कार्य प्रारम्भ करने पर पुलिस थाने में दर्ज कराई जाएगी एफआईआर

पुलिस बल की सहायता से अवैध निर्माण/ अतिक्रमण को ध्वस्त किया गया। इस दौरान कुछ लोगों के द्वारा प्राधिकरण की कार्रवाई का विरोध किया गया, उन्हें स्थानीय पुलिस बल के सहयोग से खदेड़ दिया गया। इस दौरान लोगों को सलाह दी गई कि कालोनाइजर के द्वारा

काटी जाने वाली कालोनियों में क्रय विक्रय न करें, अन्यथा प्राधिकरण की कार्रवाई के दौरान होने वाले नुकसान के लिए वह खुद जिम्मेदार होंगे। अवैध निर्माणों के विरुद्ध ध्वस्तीकरण/ सील की कार्यवाही इसी प्रकार आगे भी जारी रहेगी।



शाह टाइम्स संवाददाता

गाजियाबाद। सरदार हरमीत सिंह कालका प्रधान दिल्ली सिख गुरुद्वारा प्रबंधक कमेट्री दिल्ली सिख गुरुद्वारा प्रबंधक कमेट्री के चुनाव में स्वर समिति से अपने वार्ड में चुने हुए सभी सम्मानित मंत्रियों ने सरदार हरमीत सिंह कालका को दोबारा से निर्विरोध दिल्ली सिख गुरुद्वारा प्रबंधक कमेट्री का (अध्यक्ष) और सरदार जैस्मिन सिंह नोनी को जनरल सेक्रेटरी और बाकी सदस्यों को चुना। सभी टीम के सदस्य वही दोबारा से चुने गए जो पहले से कमेट्री में कार्य कर रहे थे। विभिन्न गुरुद्वारा प्रबंधक कमेट्री के पदाधिकारी सिख समाज के सभी सम्मानित लोग हरजीत सिंह कालका के दोबारा प्रधान और जैस्मिन सिंह नानी को जनरल सेक्रेटरी चुने जाने पर उनको व पूरी कमेट्री को बधाई देने के लिए दिल्ली रकाबगंज गुरुद्वारा साहिब पहुंच सिख समाज की तरफ से गुरु घर का सिरोंपा देकर बड़ी विशाल माला के साथ शुभकामनाएं दीं। पूरी कमेट्री को और प्रधान सरदार हरमीत सिंह कालका ने और जनरल सेक्रेटरी जस्मीन सिंह नोनी ने आए हुए सम्मानित समाज के लोगों से एक वादा किया कि जो आपने मुझे यह सम्मान दिया है। मैं इस सम्मान की हमेशा रक्षा करूंगा समाज के लिए हर समय उपलब्ध रहूंगा पूरे भारत में सिख

समाज के साथ कहीं भी कोई दिक्कत तो पेशानी होगी। मेरी सेवाएं सबके लिए उपलब्ध रहेंगे। सम्मान करने वालों में रमनदीप सिंह जनरल सेक्रेटरी शिरोमणि अकाली दल दिल्ली स्टेट इंद्रजीत सिंह टोट्ट प्रधान सिंह सभा भूपेन्द्र सिंह कालरा प्रधान सौ ब्लॉक मजजीत सिंह सेटी उपाध्यक्ष सरदार कुलवंत सिंह शरणजीत सिंह प्रधान लाल क्वार्टर जसपाल सिंह सेक्रेटरी लाल क्वार्टर टिम्मी वीर जी सरदार त्रिलोचन सिंह मीडिया प्रभारी आदि उपस्थित रहे।

विजयनगर पुलिस ने मुठभेड़ में दो शातिर बदमाशों को दबोचा, एक के पैर में लगी गोली

गाजियाबाद। विजयनगर थाना क्षेत्र में शक्रवार रात पुलिस और बदमाशों के बीच मुठभेड़ हुई। इस दौरान पुलिस ने दो शातिर वाहन चोरों को गिरफ्तार किया, जिनमें से एक बदमाश को पैर में गोली लगी है। घायल बदमाश को इलाज के लिए अस्पताल में भर्ती कराया गया है। एसीपी कोतवाली रितेश त्रिपाठी ने जानकारी दी कि मुठभेड़ माधौपुर तिराहे पर उस वक्त हुई जब पुलिस वाहनों की चेकिंग कर रही थी। तभी बाइक सवार दो संदिग्धों को रुकने का इशारा किया गया, लेकिन वे रुकने की बजाय बाइक भगा कर आर्मी ग्राउंड की ओर भागने लगे। पुलिस ने घेराबंदी की, तो एक बदमाश ने फायरिंग कर दी। जवाबी कार्रवाई में पुलिस ने उसे दौड़ाकर पकड़ते हुए पैर में गोली मार दी, जबकि दूसरा बदमाश मौके पर ही दबोच लिया गया। पकड़े गए बदमाशों की पहचान कबीर पुत्र नवाब निवासी पटानकोट कस्बा बड़ौत (जिला बागपत) और सजिन चौधरी पुत्र बिजेन्द्र निवासी अजनारा, थाना शिकारपुर (जिला बुलंदशहर) के रूप में हुई है। पुलिस के अनुसार यह गैंग दिल्ली, गाजियाबाद और नोएडा में दोपहिया वाहन चोरी और लूट की वारदातों को अंजाम देता रहा है। इसके अलावा, इस गैंग ने पूर्व में एटीएम को कट्टर से काटकर नकदी चोरी करने की वारदात को भी अंजाम दिया था। मौके से पुलिस ने एक स्प्लेंडर बाइक (गाजियाबाद नंबर), एक छोटा गैस सिलेंडर, एक ऑक्सीजन सिलेंडर, एक तमचा और चार कारतूस बरामद किए हैं।

अनफिट स्कूली वाहनों के विरुद्ध व्यापक अभियान

शाह टाइम्स संवाददाता
गाजियाबाद। बिना फिटनेस, बिना परमिट और सुरक्षा मानकों को दरकिनार कर, स्कूली बच्चों का परिवहन करने वाले वाहन स्वामी और स्कूल अब सतर्क हो जाएं। परिवहन विभाग, दिनांक 1 जुलाई से 30 जुलाई तक पूरे प्रदेश में ऐसे वाहनों के विरुद्ध कड़ी प्रवर्तन कार्यवाही हेतु विशेष अभियान चलाने जा रहा है।



सभाग गाजियाबाद के आरटीओ प्रवर्तन के डी सिंह गौर ने बताया कि, सरकार और शासन की स्पष्ट मंशा है कि स्कूली बच्चों के आवागमन में प्रयुक्त होने वाले वाहन, निर्धारित सुरक्षा मानकों से युक्त हों, और उनके सभी प्रपत्र वैध हों। दिनांक एक जुलाई से प्रारंभ होने वाले इस विशेष अभियान

अभियान के दौरान उन सभी स्कूली वाहनों की कड़ी चेकिंग की जाए, जिनकी फिटनेस समाप्त है, या बिना परमिट चल रही हैं। इसके अतिरिक्त, इन वाहनों में सुरक्षा उपकरणों की भी जांच की जाए। वाहन चाहे निजी स्वामियों के हों, या स्कूल प्रबंधन के स्वामित्व में हों, बिना प्रपत्रों और सुरक्षा मानकों के एक भी स्कूली वाहन सड़क पर संचालित नहीं होना चाहिए।

आरटीओ प्रवर्तन ने यह भी बताया कि जिन स्कूलों के वाहनों के फिटनेस समाप्त हैं, उन्हें नोटिस भी भेजा जा रहा है कि वे इस प्रकार के वाहनों का संचालन तब तक नहीं करेंगे जब तक कि वाहन का फिटनेस न करा लें, और उनके सुरक्षा मानक पूर्ण न कर लें।

जाम से बचने के लिए मिनी मालगोदाम की व्यवस्था

चन्दौसी। शहर की सड़कें चौड़ी हो रही हैं। लगातार कार्य जारी है। अंबेडकर पार्क के सामने मालगोदाम रोड पर ट्रैक्टर-ट्राली व ट्रकों के माध्यम माल पहुंचाया व लाया जाता था लेकिन एक तरफ ओवरब्रिज व 35वीं फाटक पर सड़क निर्माण हो रहा है। ऐसे में मालगोदाम से माल उतरने व पहुंचाने में लंबी लाइन लग रही थी जिससे रेलवे अधिकारियों ने क्षेत्रीय रेलवे प्रशिक्षण संस्थान के पास प्रस्तावित मिनी मालगोदाम को शक्रवार से कर दिया है। कश्मिरान रेलवे फाटक पर सड़क चौड़ीकरण के चलते बड़े वाहनों का प्रवेश फाटक पर बंद कर दिया था। इससे



सबसे अधिक परेशानी मालगोदाम पर आने जाने वाले वाहनों को हो रही थी। शक्रवार को मिनी मालगोदाम पहली रैक मक्का की धामपुर के लिए भेजी गई। रेलवे की ओर से रेलवे प्रशिक्षण संस्थान के बराबर खाली पट्टी भूमि मिनी मालगोदाम का निर्माण किया

जाना है। पहले मालवाहक टुक रेलवे के मालगोदाम पर आते-जाते रहते थे लेकिन वर्तमान समय में 35वीं रेलवे फाटक पर सड़क के चौड़ीकरण का कार्य किया जा रहा है जिस कारण आने-जाने वाले ट्रकों को परेशानी का सामना करना पड़ रहा है।

बार एसोसिएशन मोदीनगर के चुनाव सम्पन्न
जगबीर अध्यक्ष व नकुल त्यागी बने सचिव

शाह टाइम्स संवाददाता
मोदीनगर। बार एसोसिएशन के शनिवार को हुए चुनाव में जगबीर सिंह ने 3 वोट से अध्यक्ष पद पर विजय प्राप्त की वहीं नकुल त्यागी ने भी कांटे के चुनाव में 3 वोट से सचिव पद पर कब्जा किया।



इस बार बार एसोसिएशन मोदीनगर के चुनाव इस वजह से भी महत्वपूर्ण थे क्योंकि अब से पूर्व मोदीनगर तहसील में तीन बार एसोसिएशन थी व तीनों के ही अलग अलग पदाधिकारी हुआ करते थे लेकिन इस बार तीनों बार एक साथ होकर एक ही बैनर तले चुनाव हुए जिनमें सभी ने अपना अपना प्रभुत्व जमाने के लिए पूरा जोर लगाया।



चुनाव अधिकारी निवर्तमान अध्यक्ष उत्तम त्यागी ने बताया कि अध्यक्ष पद पर जगबीर सिंह ने 51 मत प्राप्त कर अपने प्रतिद्वंद्वी अमरदीप नेहरा को मात्र 3 वोट से हराया, अमरदीप को 48 वोट मिले वहीं तीसरे उम्मीदवार महेश यादव को कुल 2 ही वोट मिले।

सचिव पद पर नकुल त्यागी ने 48 वोट पाकर 45 वोट पाने वाले सौरभ शर्मा को 3 वोट से

हराया, तीसरे प्रत्याशी संजय मुद्गल को 9 वोट मिले। इन दोनों प्रमुख पदों के अलावा

सहसचिव पद पर उमेश शर्मा, कोषाध्यक्ष पद पर देवेश शर्मा, वरिष्ठ उपाध्यक्ष पद पर राकेश व

कनिष्ठ उपाध्यक्ष पद पर अजित ने विजय प्राप्त की। कुल 102 मतदाताओं ने वोट डाला।

10 से अधिक ई-चालान वाले 41 हजार वाहनों पर सख्त कार्रवाई की तैयारी

गाजियाबाद। ट्रैफिक नियमों की अनदेखी अब भारी पड़ सकती है। 10 या उससे अधिक ई-चालान वाले 41 हजार से अधिक वाहनों की पहचान कर ली गई है। जिनके खिलाफ कड़ी कार्रवाई की तैयारी शुरू कर दी गई है। पुलिस और परिवहन विभाग इन वाहन मालिकों के खिलाफ अब पंजीकरण रद्द करने की प्रक्रिया शुरू कर रहे हैं। एडीसीपी ट्रैफिक सचिवदानंद ने बताया कि पहले चरण में ऐसे 132 वाहनों की सूची तैयार कर उसे परिवहन विभाग को भेजा गया है। आने वाले समय में इस संख्या में तेजी से वृद्धि की जाएगी। इन वाहनों के खिलाफ पंजीकरण निरस्तीकरण की सिफारिश की जा चुकी है। यदि वाहन का पंजीकरण रद्द कर दिया जाता है, तो वह कानूनी रूप से सड़कों पर नहीं चल सकेगा। इसके साथ ही वाहन मालिक उस वाहन का बीमा नहीं करवा पाएंगे और न ही उसे किसी अन्य को बेच सकेंगे। यदि नियमों की अवहेलना कर सड़क पर चलाया गया तो भारी जुर्माना और कानूनी कार्रवाई की जाएगी।

पत्रकारों के साथ दुर्व्यवहार के खिलाफ मुख्यमंत्री के नाम सौंपा ज्ञापन



शाह टाइम्स संवाददाता
गाजियाबाद। पत्रकारों के द्वारा थाना बापूधाम में पुलिस की दबाव और पत्रकारों के साथ हुए दुर्व्यवहार के खिलाफ उत्तर प्रदेश के सीएम योगी आदित्यनाथ के नाम ज्ञापन सौंपा गया। इसके साथ ही शिकायतकर्ता पत्रकार ललित चौधरी और उनकी पत्नी अपूर्वा चौधरी ने पुलिस आयुक्त और उत्तर प्रदेश के डीजीपी को भी शिकायत पत्र लिखकर दायित्वों को खिलाफ सख्त कार्रवाई की मांग की है। शिकायतकर्ता ने चेतावनी दी है कि यदि सोमवार तक दायित्वों के खिलाफ कार्रवाई नहीं हुई, तो मंगलवार से अनिश्चितकालीन धरना और आमरण अनशन शुरू किया जाएगा।

हाल ही में थाना बापूधाम, गाजियाबाद में एक सड़क दुर्घटना से संबंधित शिकायत लेकर पत्रकार ललित चौधरी (प्रकाशक- संपादक, दैनिक समाचार पत्र भारत का बदलता शासन) और उनकी पत्नी अपूर्वा चौधरी (समाचार संपादक) सहित 10-12 पत्रकार थाने पहुंचे। आपातकालीन सेवा नंबर 112 पर संपर्क करने में असफल रहने के बाद, उन्होंने थाना प्रभारी से फोन पर बात की और थाने पहुंचे। लेकिन वहां उनकी शिकायत दर्ज करने के बजाय, पुलिस और कुछ दबाव व्यक्तियों ने उन पर समझौता करने का दबाव बनाया। सोशल मीडिया पर वायरल पोस्ट और धरने के दबाव में

पुलिस ने मजबूरी में एक प्राथमिकी दर्ज की, लेकिन यह कार्रवाई औपचारिकता मात्र थी, क्योंकि दबावों के खिलाफ कोई ठोस कदम नहीं उठाया गया। पत्रकारों ने मुख्यमंत्री से व्यक्तिगत हस्तक्षेप और कठोर कार्रवाई की मांग की है, ताकि गाजियाबाद में कानून का शासन पुनः स्थापित हो सके। इस मामले में अब सभी की निगाहें मुख्यमंत्री कार्यालय और पुलिस प्रशासन की कार्रवाई पर टिकी हैं। ज्ञापन देने वालों ने ललित चौधरी अपूर्वा चौधरी प्रकृज शर्मा सागर सुमन मिश्रा रंजेश कुमार शमीमुद्दीन सुनील योगेश कुमार दीपमाला कपिल मेहरा शान चेतन सहित दर्जनों पत्रकार साथी उपस्थित रहे।

इंस्टीट्यूट ऑफ फाइन आर्ट्स (आईफा) मोदीनगर के साथ मिलकर

एनसीआरटीसी ने किया चित्रकला प्रदर्शनी का आयोजन



शाह टाइम्स संवाददाता
गाजियाबाद। शक्रवार को एनसीआरटीसी के प्रबंध निदेशक सलभ गोयल ने आइफा मोदीनगर संस्थान के साथ मिलकर आनंद विहार नमो भारत स्टेशन पर चित्रकला प्रदर्शनी 'यंग ब्रश स्ट्रोक्स' का उद्घाटन किया। इस अवसर पर एनसीआरटीसी के निदेशक एवं वरिष्ठ अधिकारी एवं आईफा संस्थान के मैनेजर डॉ. संघर्ष शर्मा, अमित बंसल, प्रदीप बांस, शिक्षकगण एवं आईफा संस्थान के छात्र-छात्राएं उपस्थिति रहे। आईफा संस्थान के छात्र-छात्राओं द्वारा निर्मित कलाकृतियों की प्रदर्शनी में

प्रदर्शित किया गया। इस प्रदर्शनी का आयोजन आनंद विहार नमो भारत स्टेशन के अनपेक्षित एरिया में प्रदर्शित किया गया जिससे दर्शक बिना किसी शुल्क के इस कला प्रदर्शनी को देख सकेंगे। सलभ गोयल ने कला प्रदर्शनी में प्रदर्शित कलाकृतियों को देखने के साथ कलाकृति बनाने वाले छात्र-छात्राओं से भी बातचीत की और उनके विजन को समझा छ और उनका आकांक्षों को समझा छ युवा कलाकारों ने अपनी कलाकृति को हजारों लोगों के साथ साझा करने के लिए धन्यवाद किया और इस पहल के लिए एनसीआईआरटीसी एवं आईफा संस्थान को धन्यवाद दिया।

शाह टाइम्स संवाददाता
गाजियाबाद। उत्तर प्रदेश पुलिस के अधिकारियों के लिए आई.टी.एस मोहन नगर में "टीम बिल्डिंग, संप्रेषण और नेतृत्व" विषय पर एक दिवसीय विशेष प्रशिक्षण कार्यक्रम का आयोजन किया गया। कार्यक्रम का उद्देश्य उच्च प्रभाव वाली सार्वजनिक भूमिकाओं में काम करने वाले अधिकारियों को पारस्परिक प्रभावशीलता और नेतृत्व क्षमताओं को मजबूत करना था।



कार्यक्रम में आलोक प्रियदर्शी (आईपीएस), अपर पुलिस आयुक्त व निमिष पाटिल (आईपीएस), डीसीपी ट्रांस हिंडन, आई.टी.एस - द एजुक. शन ग्रुप के वाईस चेयरमैन अर्पित चट्टा, आई.टी.एस - द एजुकेशन ग्रुप के डायरेक्टर पी आर सुरेंद्र सूद, इंस्टीट्यूट ऑफ टेक्नोलॉजी एंड साइंस के नि.द. शक डॉ वी एन बाजपेई व धन्यवाद किया और इस पहल के लिए एनसीआईआरटीसी एवं आईफा संस्थान को धन्यवाद दिया।

कर के किया गया। कार्यक्रम का प्रारंभ में संस्थान के निदेशक डॉ वी एन बाजपेई ने पुलिस विभाग के उच्च अधिकारियों व अधिकारियों का स्वागत किया।

अपने स्वागत भाषण में प्रशिक्षण कार्यक्रम की रूपरेखा से अवगत कराया व इस प्रकार के आयोजन के महत्व पर प्रकाश डाला। आलोक प्रियदर्शी (आईपीएस), अपर पुलिस आयुक्त ने अपने प्रेरणादायक संबोधन में कहा कि आज के दौर

में एक सफल पुलिस अधिकारी बनने के लिए तकनीकी दक्षता के साथ-साथ मजबूत टीम भावना, प्रभावी संवाद कौशल और नेतृत्व क्षमता भी अत्यंत आवश्यक है।

इस अवसर पर डीसीपी ट्रांस हिंडन निमिष पाटिल (आईपीएस) ने कहा कि इस प्रकार के प्रशिक्षण पुलिस विभाग को और अधिक सक्षम और संवेदनशील बनाने की दिशा में अहम भूमिका निभाते हैं। इस अवसर

पर आई टी एस-द एजुकेशन ग्रुप के वाइस चेयरमैन अर्पित चट्टा ने सम्मेलन के आयोजन हेतु प्रसन्नता जाहिर की और कहा कि चेयरमैन आर पी चट्टा ने आयोज. सेवा में प्रत्यक्ष अथवा परोक्ष से योगदान हेतु सदा तत्पर है।

इस अवसर पर आई.टी.एस द एजुकेशन ग्रुप के डायरेक्टर पीआर सुरेंद्र सूद ने कहा कि यह कार्यक्रम अकादमिक संस्थाओं और सुरक्षा एजेंसियों के बीच सहयोग का सशक्त उदाहरण है

तथा संस्थान को इस तरह के उपयोगी प्रशिक्षण कार्यक्रमों का हिस्सा बनने पर गर्व है। आई टी एस -द एजुकेशन ग्रुप के अध्यक्ष आर पी चट्टा ने आयोज. को को कार्यक्रम के सफल आयोजन हेतु शुभकामनाएं दीं।

कार्यक्रम में इंटरएक्टिव सेशन, समूह गतिविधियां और केस स्टडीज के माध्यम से प्रतिभागियों को नेतृत्व व संप्रेषण की व्यवहारिक बारीकियों से अवगत कराया गया। विशेषज्ञ

प्रशिक्षकों के नेतृत्व में इंटीक्टिव सत्र उच्च प्रदर्शन वाली टीमों के विकास, प्रभावी मौखिक और गैर-मौखिक संचार, समाधान रणनीतियों व स्थितिजन्य नेतृत्व और आत्म-जागरूकता पर आधारित थे। अवधारणाओं का व्यावहारिक अनुप्रयोग की सुनिश्चिता के लिए वास्तविक जीवन परिदृश्य का उपयोग किया गया, प्रतिभागियों ने व्यावहारिक दृष्टिकोण के लिए बहुत प्रशंसा व्यक्त की।

प्रशिक्षण कार्यक्रम के अंत में सभी प्रशिक्षु अधिकारियों को सर्टिफिकेट प्रदान किए गए। इस प्रशिक्षण कार्यक्रम में गाजियाबाद के 30 से अधिक पुलिस अधिकारियों ने भाग लिया। कुछ अधिकारियों ने साझा किया कि कैसे आज सीखी गई गई व्यावहारिक तकनीकें उन्हें अपने संबंधित क्षेत्रों में बेहतर नेतृत्व करने में मदद करेंगी। सभी पुलिस अधिकारियों ने इस आयोजन को अत्यंत उपयोगी और ज्ञानवर्धक बताया तथा भविष्य में ऐसे और कार्यक्रमों की अपेक्षा जताई।

दुबई में रियल स्टेट में मुनाफे का झांसा देकर एक करोड़ की डिजिटल करेंसी ली

शाह टाइम्स संवाददाता
नई दिल्ली। अंजान से दोस्ती और उसपर विश्वास करना कई बार भारी पड़ जाता है। दरियागंज के रहने वाले अजय गुप्ता को विश्वासघाती दोस्त ने ही डिजिटल करेंसी के रूप में एक करोड़ रुपये ले लिये। जिसको दुबई में रियल स्टेट में लगाकर मुनाफे का झांसा दिया। जब पीडिघ्त को शक हुआ और उसने अपने रुपये वापिस मांगे, पहले उसको आनाकानी करना शुरू किया फिर उसको सीधे तौर पर रुपये वापिस नहीं करने और जान से मारने की धमकी मिलनी शुरू हो गई। दरियागंज में रहने वाले अजय गुप्ता ने अपनी शिकायत में गौरव, भरत, मानव और अतुल पर आरोप लगाया है। अपराध

शाखा को दी लिखित शिकायत में बताया कि पिछले साल जनवरी महीने में गौरव नामक युवक से उसकी अपने एक दोस्त के जरिये दोस्ती हुई थी। तब से गौरव संपर्क में था। पिछले साल २१ अगस्त को गौरव ने फोन करके संपर्क किया। डिजिटल मुद्रा के तौर पर एक करोड़ रुपये मांगे। गौरव के जोर देने पर उसने किसी तरह से अपने दोस्त से करोड़ रुपये लेकर दिये क्यूआर कोड/स्कैनर से उसको भेज दिये। गौरव ने भी रुपये आने की पुष्टि की और करीब एक घंटे बाद गौरव ने फोन करके बोला कि वह जल्द से जल्द रुपये वापिस कर देगा। गौरव ने यह भी बताया कि यह डिजिटल मुद्रा उसने अपने कौन्चि म

जेएनयू: पीएचडी दाखिले का शेड्यूल जारी

शाह टाइम्स संवाददाता
नई दिल्ली। जवाहरलाल नेहरू विवि ने शैक्षणिक सत्र २०२५-२६ के लिए पीएचडी प्रवेश का विस्तृत कार्यक्रम जारी कर दिया है। आवेदन प्रक्रिया बृहस्पतिवार से शुरू हो चुकी है, और इच्छुक उम्मीदवार सात जुलाई तक ऑनलाइन आवेदन कर सकते हैं। जेएनयू की ओर से जारी नोटिस के मुताबिक, पीएचडी में दाखिला यूजीसी-सीएसआइआर नेट, जेआरएफ या गेट के जरिए ही होगा। आनलाइन आवेदन [@ jnu.ac.in](mailto:jnu.ac.in) पर किए जा सकते हैं। आवेदन फार्म में सुधार का मौका भी दिया जाएगा, जिसके लिए आठ और ९ जुलाई की तारीख तय की गई है। विश्वविद्यालय अनुसार, वाइवा परीक्षा के लिए १८ जुलाई को संभावित तिथि पर उम्मीदवारों को बुलाया जाएगा, और २५ से ३१ जुलाई के बीच वाइवा आयोजित किया जाएगा। पहली मेरिट सूची ११ अगस्त को जारी होगी। चयनित उम्मीदवार ११ से १३ अगस्त के बीच फीस का भुगतान कर सीट लॉक कर सकेंगे।दस्तावेज सत्यापन १८ से २१ अगस्त तक होगा। दूसरी सूची २९ अगस्त को जारी होगी, जिसके बाद २९ से ३१ अगस्त के बीच फीस भुगतान होगा। दस्तावेजों का सत्यापन चार और पांच

सितंबर को होगा। तीसरी और अंतिम सूची १५ सितंबर को जारी होगी। इस सूची के तहत दाखिले १५ से १७ सितंबर के बीच होंगे और २२-२३ सितंबर को सीट लाक की जा सकेगी। विश्वविद्यालय प्रशासन ने ३० सितंबर को अंतिम तिथि घोषित किया है। कोरियन और सिनेमा स्टडीज के लिए अलग अधिसूचना जेएनयू प्रशासन के अनुसार, कोरियन स्टडीज और सिनेमा स्टडीज में पीएचडी के लिए अलग से अधिसूचना जारी होगी। वहीं स्कूल आफ इंजीनियरिंग में भी नेट, जेआरएफ और गेट के जरिए अलग आवेदन करना होगा। सीटों की संख्या, पात्रता मानदंड सहित विस्तृत जानकारी विश्वविद्यालय की वेबसाइट www.jnu.ac.in पर उपलब्ध है। विदेशी छात्रों के लिए अलग प्रक्रिया जेएनयू ने विदेशी छात्रों के लिए एक आवेदन की प्रक्रिया जारी कर दी है। उनके लिए ई-प्रोसेसिंग ac.in@admission@international पर उपलब्ध है। विदेशी विद्यार्थी आवेदन फॉर्म डाउनलोड कर, सभी आवश्यक दस्तावेजों के साथ निर्धारित ईमेल आइडी पर भेज सकते हैं या डाक से विश्वविद्यालय के प्रशासनिक ब्लॉक, दाखिला अनुभाग अधिकारी को भी भेज सकते हैं।

जीटीबी अस्पताल में डॉक्टर पर किया हमला

शाह टाइम्स संवाददाता
नई दिल्ली। जीटीबी अस्पताल में एक वरिष्ठ डॉक्टर पर अज्ञात व्यक्तियों ने हमला किया। यह घटना रोजिडेंट वेलफेयर एसोसिएशन (आरडब्ल्यूए) टीम के साथ नियमित दौरे के दौरान हुई। आरडब्ल्यूए के अध्यक्ष केहर सिंह के अनुसार, रात करीब साढ़े ८ से ९ बजे के करीब बाइक पर सवार होकर आए लोगों के एक समूह को गेट पर रोक लिया गया। इसके बाद विवाद हुआ और कथित तौर पर लोगों ने डॉक्टर पर शराब की बोतल से हमला कर दिया। उन्होंने आगे कहा कि हमलावर बाइक पर आए, समूह के साथ दुर्व्यवहार किया और डॉक्टर पर शराब की बोतल से हमला किया, उन्होंने कहा कि उनमें से एक ने पुलिस अधिकारी होने का दावा किया, लेकिन पहचान पत्र दिखाने से इनकार कर दिया। एएनआई से बात करते हुए केहर सिंह ने कहा कि डॉक्टर आरडब्ल्यूए टीम के साथ नियमित दौरे पर था। रात करीब ८:३० से ९:०० बजे, कई लोग बाइक पर आए। जब हमने उन्हें रोका, तो

उन्होंने हमारे साथ दुर्व्यवहार किया। जब हमने उनसे गेट पर पृष्ठताछ की, तो उन्होंने हमारे साथ दुर्व्यवहार किया। बाद में उन्होंने डॉक्टर पर शराब की बोतल से हमला किया। पुलिस आ गई है। उनमें से एक दिल्ली पुलिस में एएसआई होने का दावा करता है। हम इतने लंबे समय से सुरक्षा की मांग कर रहे हैं। वहीं, जीटीबी अस्पताल के एसोसिएट प्रोफेसर और आरडब्ल्यूए के मुख्य संरक्षक डॉ. कुलदीप कुमार, जिन पर हमला हुआ था, ने कहा कि समूह ने बिना किसी कारण के उनके साथ दुर्व्यवहार किया और मारपीट की। उन्होंने कहा कि आरडब्ल्यूए (रोजिडेंट वेलफेयर एसोसिएशन) की पूरी टीम नियमित दौरे पर थी। कुछ समय पहले छड़छाड़ और हत्या का मामला भी सामने आया था। हम कैंपस में अपने छात्रों की सुरक्षा को लेकर चिंतित हैं। इसलिए, हम नियमित दौरे पर जाते हैं। उस दौरान, कई लोग आए और बिना किसी उकसावे के हमारे साथ दुर्व्यवहार किया, उन्होंने हमारे साथ मारपीट की। उन्होंने मुझ पर हमला किया।

यश की हत्या पर शोक व्यक्त करने पहुंचे सचदेवा

शाह टाइम्स संवाददाता
नई दिल्ली। दिल्ली भाजपा अध्यक्ष वीरेंद्र सचदेवा एवं केंद्रीय राज्य मंत्री हर्ष मल्होत्रा ने गीता कॉलोनी के २१ वर्षीय युवक यश की हत्या पर शोक व्यक्त किया है और दिल्ली पुलिस से अग्रह किया है कि इस मामले को रोंद रेज मामले तक सीमित ना समझें, इस मामले की तेजी से सघन जांच की जाए ताकि हत्या के वास्तविक कारण का पता चल सके क्योंकि मृतक के परिजनों ने कुछ संदेह प्रकट किया है। केंद्रीय राज्य मंत्री एवं पूर्वी दिल्ली के सांसद हर्ष मल्होत्रा ने स्थानीय विधायक

डॉ. अनिल गोयल के साथ रानी गार्डन स्थित मृतक के परिजनों के घर जाकर शोक संतप्त माता-पिता से मुलाकात की और उन्हें ढाढ़स बंधाया। हर्ष मल्होत्रा ने परिजनों को आश्वस्त किया कि दिल्ली पुलिस इस मामले की पूरी गहनता से जांच करेगी और एक मजबूत एवं पुख्ता केस तैयार किया जाएगा। उन्होंने यह भी कहा कि आवश्यकता पड़ने पर दिल्ली सरकार की ओर से आरो. पियों के खिलाफ कानूनी कार्रवाई के लिए समुचित विधिक सहायता प्रदान की जाएगी

गीता कॉलोनी हत्याकांड में आया नया मोड़

शाह टाइम्स संवाददाता
नई दिल्ली। दिल्ली के शाहदरा जिले में गीता कॉलोनी के रानी गार्डन में १९ वर्षीय एक लड़के की हत्या में मृतक की मां के बयान के बाद मामले में नया मोड़ आ गया है। मृतक यश की मां का आरोप है कि यह हत्या साजिश के तहत की गई है। उन्होंने एक लड़की का नाम भी लिया है। यश की हत्या के मामले में तीन आरोपियों को गिरफ्तार किया गया है, जिनमें से दो की पहचान अमान और लकी के रूप में हुई है और एक नाबालिग है। शाहदरा डीसीपी प्रशांत गौतम ने कहा, फ्लल रात ९:५० बजे हमें आर. एस. ग्रोवर अस्पताल से सूचना मिली कि १९ वर्षीय यश को मृत घोषित कर दिया गया है। जांच में पता चला

कि यश अपने चचेरे भाई के साथ गीता कॉलोनी के रानी गार्डन इलाके में स्कुटी पर जा रहा था, जहां स्कुटी एक लड़के से छु गई और फिर झगड़ा हो गया और उसी दौरान अमान नामक लड़के ने उस पर चाकु से हमला कर दिया, जिससे वह घायल हो गया और अस्पताल ने उसे मृत घोषित कर दिया। जांच में पता चला कि इसमें ३ लोग शामिल हैं, जिनमें से २ वयस्क हैं, अमान और लकी, और तीसरा १५ वर्षीय नाबालिग है। उन्हें पूर्वी दिल्ली से गिरफ्तार किया गया है। अमान का आपराधिक इतिहास रहा है। लकी का कोई रिकॉर्ड नहीं है। मृतक यश की मां राखी ने कहा, झूझ फोन आया कि किसी ने मेरे बेटे को मार दिया है। उसे साजिश के तहत मारा गया है। मैं चाहती हूँ कि जिस

दरियागंज व उत्तम नगर के दो लोगों को चाइनीज मांझे की 11 सौ रील के साथ पकड़ा

शाह टाइम्स संवाददाता
नई दिल्ली। आगामी स्वतंत्रता दिवस (१५ अगस्त) और रक्षाबंधन को देखते हुए भारत में प्रतिबंधित चाइनीज मांझे को बेचने वाले इस बार सोशल मीडिया का सबसे ज्यादा सहारा लेने की कोशिश कर रहे हैं। व्हाट्सएप पर करीबी जानकारी का ग्रुप बनाकर चाइनीज मांझे को बेचने और मोटा मुनाफा कमाने की कोशिश में जुट गए हैं। दिल्ली में ऐसे अनगिनत लोग हैं, जो इस तरह से मुनाफा कमाने की होड़ में लग गए हैं। दिल्ली पुलिस की जिलास्तर व अन्य ब्रांचें भी सोशल मीडिया पर नजर रखने के साथ साथ अपने ह्यूमैन सॉर्स को भी सतर्क कर दिया है। इसी कड़ी में दिल्ली एनसीआर

क्षेत्र में खतरनाक चाइनीज मांझे की बिक्री और खरीद के खिलाफ अपराध शाखा ने नकल कसते हुए दो दिनों में चाइनीज मांझे के ११ सौ से ज्यादा रोल बरामद किए हैं। एसीपी यशपाल सिंह की निगरानी में इंस्पेक्टर गुप्ती सिंह के नेतृत्व में हेड कांस्टेबल मोहित कुमार की एक पुख्ता जानकारी के बाद गली नंबर ६, सोम बाजार रोड, जीवन पार्क, उत्तम नगर के रहने वाले राजू चौरसिया को गिरफ्तार किया। उसकी गोदाम/दुकान से प्रति. बंधित चीनी मांझे के ९२२ रोल बरामद किए। पृष्ठताछ करने पर आरोपी से पता चला कि वह प्रतिबंधित मांझे को जाने-माने दुकानदारों को ऑफलाइन



दिल्ली भाजपा महिला मोर्चा द्वारा महाराष्ट्र सदन में कांग्रेस द्वारा लगाये गए आपातकाल के काले अध्याय के 50 साल पूरे होने पर माँक पार्लियामेंट का आयोजन किया गया उद्घाटन करती मुख्यमंत्री रेखा गुप्ता।

लापता युवक की मिली तालाब में सड़ी-गली लाश

शाह टाइम्स संवाददाता
नई दिल्ली। इंदर कैंप स्थित अपने घर से २० जून को लापता हुए युवक का शव शुक्रवार सुबह रंगपुरी पहाड़ी स्थित तालाब से बरामद किया गया है। कई दिन पुराना होने के चलते शव सड़ी-गली अवस्था में था। सूचना पर पहुंचे वसंत कुंज दक्षिण थाना पुलिस ने शव को कब्जे में लेकर पोस्टमार्टम के लिए भेज दिया है। पुलिस ने पीएम रिपोर्ट आने के बाद ही मौके के सही कारणों का पता चलने की बात कही है। फिलहाल पुलिस मृतक के परिजनों, रिश्तेदारों और दोस्तों से पृष्ठताछ कर रही है।परिवार ने हत्या की आशंका जताई है। पुलिस घटनास्थल और मृतक के घर के बीच लगे सीसीटीवी

कैमरों की फुटेज भी खंगाल रही है, ताकि पता चल सके कि युवक वहां तक कब और कैसे आया था। दक्षिणी परिश्रम जिला पुलिस उपायुक्त अमित गोयल ने बताया कि मृतक की पहचान ३२ वर्षीय अनिल कुमार के रूप में हुई है। वह परिवार के साथ इंदर कैंप, रंगपुरी पहाड़ी पर रहता था। अनिल कुमार एम्स अस्पताल में इलेक्ट्रोशियन का काम करता था। वह शादीशुदा था और उसकी एक ६ साल की बेटी है। अनिल कुमार २० जून से अपने घर नहीं लाता था। जिसके बाद २१ जून को स्वजन ने उसकी गुमशुदगी दर्ज कराई थी। पुलिस ने मामले में कार्रवाई करते हुए उसकी तलाश शुरू की, पर कोई सुरांग नहीं लगा। इस बीच २७ जून को सुबह करीब ८.२० बजे मार्निंग वाक पर निकले एक व्यक्ति ने पुलिस को फोन कर बताया कि जंगल के रास्ते पर इंदर कैंप के पास एक छोटे से तालाब में शव पड़ा हुआ है। एसएचओ वंसत कुंज साउथ थाना अपनी टीम के साथ मौके पर पहुंचे। पुलिस ने शव को तालाब से निकालकर पोस्टमार्टम के लिए भेज दिया। पुलिस उपायुक्त ने बताया कि शव सड़ी-गली हालत में था। प्राथमिक जांच में सामने आया है कि शव तालाब में कई दिनों से पड़ा था। पुलिस अधिकारी ने बताया कि अनिल कुमार की मौत का सही कारण अभी पता नहीं चला है। पुलिस मामले में हत्या की आशंका जता रही है।

भाजपा महिला मोर्चा ने किया मॉक पार्लियामेंट का आयोजन

शाह टाइम्स संवाददाता
नई दिल्ली। दिल्ली भाजपा महिला मोर्चा द्वारा महाराष्ट्र सदन में कांग्रेस द्वारा लगाये गए आपातकाल के काले अध्याय के ५० साल पूरे होने पर मॉक पार्लियामेंट का आयोजन किया गया जिसको दिल्ली की मुख्यमंत्री रेखा गुप्ता और भाजपा सांसद बांसुरी स्वराज ने समर्पित किया। दिल्ली भाजपा महिला मोर्चा अध्यक्ष ऋचा पांडे मिश्रा की उपस्थिति में हुए मॉक पार्लियामेंट सेशन में मोर्चा महामंत्री प्रियल भारद्वाज, सरिता तोमर एवं वैशाली पोद्दार सहित सैकड़ों की संख्या में महिलाएं उपस्थित थीं।ऋचा पांडेय मिश्रा ने अपने उद्घाटन सत्र को संबोधित करते हुए काला दिवस के रूप में

आपातकाल को याद किया और कहा कि आपातकाल लगा कर संविधान एवं लोकतंत्र की हत्या करने वाली कांग्रेस द्वारा आज संविधान रक्षा और भारत जोड़ों की बात करना शोभा नहीं देता। दिल्ली की मुख्यमंत्री रेखा गुप्ता ने कहा कि इस मॉक पार्लियामेंट के माध्यम से जो संदेश दिल्ली की महिलाओं को दिया जा रहा है वह अपने आप में महिला सशक्तिकरण का उदाहरण है। कांग्रेस के वक्त एक समय था जब अगर कोई सरकार के खिलाफ आवाज उठाता तो ना कोई अपील ना कोई दलील और ना ही कोई कानून, उसे जेल में बंद कर दिया जाता था और फिर भय का वातावरण बना पूरा देश को ही एक तह की जेल बना दिया गया।

उन्होंने कहा कि सबको इस बात की समझ होनी चाहिए कि सत्ता सरकार और प्रशासन क्या है और जो सरकार काम कर रही है उसका कर्तव्य होता है कि हर निर्णय जानता के हीत में होनी चाहिए। बांसुरी स्वराज ने कहा कि जब देश में भूख, बेरोजगारी और असंतोष अपने चरम पर था तब सिर्फ सत्ता की लालसा में २५ जून की रात को आपातकाल लागू करने की घोषणा कर दी। यह निर्णय लोकतंत्र को कुचलने वाला, संविधान को अनदेखा करने वाला और नागरिक अधिकारों का गला घोटने वाला था। उन्होंने कहा कि प्रधानमंत्री नरेन्द्र मोदी द्वारा ३३ फीसदी आरक्षण का परिणाम अगले लोकसभा में हमें देखने को मिलेगा।

भूमि के हिस्से में बारापला पलाईओवर के तीसरे फेज का निर्माण हो रहा है। डीडोए की योजना है कि पलाईओवर तैयार होने के बाद उसके नीचे सुंद. रीकरण किया जाएगा। उसमें लोगों के बैठने के लिए सीढ़ीनुमा बेंच भी बनाए जाएंगे।

पूर्वातिष्ठ रेखे
ई निविदा सूचना
भारत के राष्ट्रपति की ओर से उप मुख्य यांत्रिक इंजीनियर/कार्य, वाले मुख्य कारखाना अन्वयक, यांत्रिक कारखाना, गोरखपुर द्वारा नीचे लिखे कार्य के लिये अन्वयक (ई-टेंडरिंग) के माध्यम से खुली ई-निविदा आयोजित की जाती है।
क्रम सं-01, ई-निविदा सूचना सं. देखें।
"16-जोको-फरवरी-2025-26" निविदा कार्य का विवरण "अन-गारडिंग" गारडिंग एसीन विध विममेंटसिंग, अरोविंगसं & दारागोरदन ऑफ गारडिंग नगर अरोविंग एण्ड गोरडिंग अरोविंग ईन ऑन दाराई ऑफ कोरल और 24 मन्थस एट मेकेनिकल वर्कशॉप, गोरखपुर। अनुमानित लागत (रु.में): ₹ 68,75,460.12, वलदेन राशि (रु.में): ₹ 1,37,500.00, निविदा प्रत्येक का मूल्य: ₹ 500, निविदा समाप्ति की तिथि एवं अवधि: दिनांक 18-07-2025, 11:00 बजे। राशि की अवधि: 24 माह।
• उपरोक्त ई-निविदा का पूर्ण विवरण एवं निविदा में भाग लेने हेतु भारतीय रेल की वेबसाइट <http://www.ircon.gov.in> पर देखें।
उप मुख्य यांत्रिक इन्जीन/कार्य, यांत्रिक मुलाजि/यांत्रिक-37 कारखाना, गोरखपुर
गारडियों की छल्लों व पावदाल पर कदापि यात्रा न करें।

छठें ओवर में तनाका चिवंगा ने टोनी डीजॉर्जी (शून्य) को अपना शिकार बनाया। इसके बाद मैथ्यू ब्रीत्जके (13) भी चिवंगा का शिकार बने। डेविड बेडिघम (शून्य) को भी चिवंगा ने आउट किया। वियान मुल्डर (17) को मुजारबानी ने रनआउट किया।

मेरा ऐसा रूप जिसे मैंने खुद भी अब तक नहीं देखा था: रश्मिका मंदाना

मुंबई। जानीमानी अभिनेत्री रश्मिका मंदाना फिल्म मैसा में काम करती नजर आएंगी। रश्मिका मंदाना देशभर में जबरदस्त फैनबेस एन्जॉय करती हैं और फैंस बेसब्री से इंतजार करते हैं कि वो आगे क्या करने वाली हैं। कल रिलीज हुए दिलचस्प पोस्टर के बाद, रश्मिका मंदाना की अगली फिल्म मैसा का जोरदार लॉन्च हुआ। पुष्पा 2: द रूल के बाद रश्मिका एक और पैन इंडिया फिल्म मैसा के साथ तैयार हैं। अनुमुला फिल्म के बैनर तले बनी मैसा एक ऐसी कहानी लग रही है जिसमें एक महिला योद्धा की हिम्मत और जज्बे को दिखाया गया है। फिल्म का पोस्टर वाकई अब तक कभी न देखा गया लुक देता है, जिसमें रश्मिका

मंदाना के चेहरे का तेज और जज्बा साफ नजर आता है। प्रोडक्शन हाउस ने अपने सोशल मीडिया पर पोस्ट करते हुए लिखा, होसले में पली। इरादों में अडिग। वो दहाड़ती है। सुनने के लिए नहीं, डराने के लिए। पेश हैं/रश्मिका मंदाना अपने सबसे तीखे अवतार में मैसा में। रश्मिका मंदाना इस प्रोजेक्ट को लेकर खुद भी काफी उत्साहित नजर आ रही हैं। उन्होंने फिल्म का टाइटल और लुक अपने सोशल मीडिया पर शेयर करते हुए एक खास कैप्शन लिखा, मैं हमेशा आपको कुछ नया, कुछ अलग, कुछ रोमांचक देने की कोशिश करती हूँ और यह वैसा ही एक प्रोजेक्ट है। एक ऐसा किरदार जो मैंने पहले कभी नहीं

निभाया। एक ऐसी दुनिया जहाँ मैं पहले कभी नहीं गई और मेरा ऐसा रूप जिसे मैंने खुद भी अब तक नहीं देखा था। यह गुस्से से भरा है। बहुत दमदार है और बिल्कुल असली है। मैं थोड़ी घबराई हुई हूँ लेकिन बहुत खुश भी हूँ। मैं सच में इंतजार नहीं कर सकती कि आप सब देखें हम क्या बना रहे हैं और यह तो बस शुरुआत है। मैसा को लेकर बात करते हुए निर्देशक रविंद्र पुल्ले ने कहा, मैसा दो साल की मेहनत का नतीजा है। हम चाहते थे कि इस फिल्म की दुनिया, उसका लुक, किरदार और कहानी, हर एक चीज बिल्कुल सही हो और अब हम यह कहानी दुनिया को सुनाने के लिए तैयार हैं।



हर्ष और शिवांगी की जोड़ी के दीवाने हुए दर्शक



मुंबई। अभिनेत्री शिवांगी जोशी का कहना है कि हर्षद चोपड़ा का काम के प्रति समर्पण बेहद प्रेरणादायक है। लोकप्रिय टेलीविजन शो बड़े अच्छे लगते हैं का नया सीजन सिर्फ अपनी भावनात्मक कहानी के लिए ही नहीं, बल्कि अपने लीड पेयर हर्षद चोपड़ा यानि ऋषभ और शिवांगी जोशी यानि भाग्यश्री के बीच की लाजवाब रोमांटिक केमिस्ट्री के लिए भी दर्शकों के बीच खासा चर्चित हो रहा है, जहां दर्शक ऑन-स्क्रीन उनकी परफॉर्मेंस के दीवाने हैं, वहीं पदे के पीछे भी दोनों की आपसी सहायता देखने को मिल रही है।

हाल ही में शिवांगी जोशी ने हर्षद के साथ काम करने के अनुभव को लेकर अपने विचार साझा किए और अपने को-स्टार की सिर्फ तारीफ की। शिवांगी ने कहा, हर्षद सेट पर हर दिन एक अलग ही ऊर्जा लेकर आते हैं। उनका डेडिकेशन और टैलेंट वाकई प्रेरणादायक है। उनके अभिनय में एक सहजता है, जो हमारे सीन को और प्रभावशाली बना देती है। समय के साथ हमारे बीच एक खूबसूरत बॉन्ड बन गया है। हमारे बीच आपसी सम्मान और सहजता है, जो इमोशनल सीन को गहराई देने में बहुत मदद करती है। बड़े अच्छे लगते हैं का नया सीजन, हर सोमवार से शुक्रवार, रात 8:30 बजे, सिर्फ सोनी एंटरटेनमेंट टेलीविजन और सोनीलिव पर प्रसारित होता है।

करण टैकर ने दुनिया के दूसरे सबसे ऊंचे मैन-हेड डैम पर किया था खतरनाक स्टंट



मुंबई। अभिनेता करण टैकर ने शो स्पेशल ऑप्स 2 में दुनिया के दूसरे सबसे ऊंचे मैन-हेड डैम पर खतरनाक स्टंट किया है। करण टैकर ने वर्ष 2020 में प्रदर्शित फिल्मकार नीरज पोंडे की वेब सीरीज स्पेशल ऑप्स में काम किया। इस सीरीज में करण ने खुफिया अधिकारी फारुक अली का किरदार निभाया था।

जिसमें लोगो ने बेहद पसंद किया। करण टैकर अब स्पेशल ऑप्स 2 में नजर आएंगे। करण टैकर इस शो में दोबारा फारुक अली की दमदार भूमिका में लौटें हैं और इस बार वो सिर्फ रॉ एजेंट नहीं, बल्कि एक इमोशनल योद्धा बनकर सामने आ रहे हैं। ओटीटी पर करण का ग्रैंड डेब्यू स्पेशल ऑप्स से ही हुआ था और फारुक अली का किरदार उनके करियर का टर्निंग पॉइंट बना। जब शो के दूसरे सीजन का बज आसमान छू रहा है, तब करण टैकर ने एक हैरान कर देने वाला

खुलासा किया। उन्होंने बताया कि पहले स्पेशल ऑप्स सीजन एक के एक सीन के दौरान वो रो पड़े थे। करण टैकर ने बताया, पहले सीजन में एक सीन था, जहां मुझे 15-16 मंजिला बिल्डिंग की छत के किनारे खड़ा होना था।

जैसे ही मैं खड़ा हुआ, डर से कांपने लगा और बैठ गया। आंखों में आंसू आ गए। लेकिन फिर भी मैंने उस डर का सामना किया। करण टैकर ने बताया, लेकिन सीजन 2 में कहानी पलट गई। इस बार एक स्टंट था जिसे मैं खुद करना चाहता था। जब नीरज सर ने पूछा कि करना है या नहीं, तो मैंने लोकेशन देखना मांगा। और सामने निकला, दुनिया का दूसरा सबसे ऊंचा मैन-हेड डैम। मैंने खुद से कहा, अब तो करना ही है और जब किया, तो ऐसा सुकून मिला कि अब ऊंचाई से डर नहीं, एक्साइटमेंट होती है।

सलमान खान ने अंग्रेजी लघु फिल्म इकोज ऑफ अस का टीजर शेयर किया

मुंबई। बॉलीवुड के दबंग स्टार सलमान खान ने अंग्रेजी लघु फिल्म इकोज ऑफ अस का टीजर सोशल मीडिया पर शेयर किया है। अंग्रेजी लघु फिल्म इकोज ऑफ अस से टेलीविजन प्रस्तुतकर्ता और गायिका यूलिया वंतूर अभिनय की दुनिया में कदम रख रही हैं। इस फिल्म का निर्माण पूजा बत्रा ने एलायंस मीडिया प्राइवेट लिमिटेड के साथ मिलकर किया है। इस लघु फिल्म का टीजर रिलीज हो गया है। सलमान ने इन्स्टाग्राम स्टोरी में इस फिल्म का टीजर शेयर किया है। टीजर में यूलिया वंतूर, दीपक तिजोरी और स्पेन की अभिनेत्री एलेजांड्रा बालन मरेडिज नजर आ रही हैं। सलमान ने फिल्म इकोज ऑफ अस का टीजर पनी इन्स्टा स्टोरी पर शेयर किया और लिखा, टीम को शुभकामनाएं। इस फिल्म का निर्देशन जो राजन ने किया है। फिल्म कई विदेशी फिल्म फेस्टिवल्स में धूम मचा रही है।

फिर इतिहास लिखेगी हिरानी और आमिर खान की जोड़ी



मुंबई। बॉलीवुड के मिस्टर परफेक्शनिस्ट आमिर खान तीसरी बार फिल्मकार राजकुमार हिरानी के साथ काम करने जा रहे हैं। राजकुमार हिरानी का नाम आते ही दिमाग में एक ही बात आती है, 100 प्रतिशत हिट्स देने वाला निर्देशक। हिरानी ऐसे फिल्ममेकर हैं जिनकी कहानियां लोगों के दिलों में उतरती हैं और हर बार हंसी और इमोशन का परफेक्ट बैलेंस लेकर आती हैं। अब जब उन्होंने दादा साहेब फाल्के की बायोपिक बनाने का

पूछा गया कि क्या फाल्के की बायोपिक में भी ह्यूमर देखने को मिलेगा, तो उन्होंने कहा, मुझे लगता है कि राजू और अभिजात (जोशी, राइटर) की कॉमेडी की तरह एक खास रुचि है और मेरी भी। हम तीनों को ह्यूमर बहुत पसंद है और मुझे लगता है कि यही वो जॉनर है जिसमें राजू सबसे ज्यादा कंफर्टेबल हैं। ड्रामा जिसमें ह्यूमर भी हो। तो ए फिल्म भी शायद उसी स्पेस में होगी। इस फिल्म की शूटिंग अक्टूबर 2025 से शुरू होगी। आमिर सितारे जमीन पर की रिलीज के बाद सीधे इसकी तैयारी में लग जाएंगे। फिल्म की कहानी जिस पुराने जमाने पर आधारित है, उसे असली जैसा दिखाने के लिए लॉस एंजेलिस की एक वीएफएक्स कंपनी ने एआई की मदद से सीन तैयार किए हैं।

आमी डाकिनी ने मुझे सीमाओं से बाहर पहुंचाया: राची शर्मा

मुंबई। अभिनेत्री राची शर्मा का कहना है कि सोनी एंटरटेनमेंट टेलीविजन के शो आमी डाकिनी के लिए उन्हें उनके किरदार के लिए अब तक जो प्रतिक्रिया मिली है वह अद्भुत है। शो आमी डाकिनी अपने गहन कथानक और रहस्यमय वातावरण के साथ दर्शकों को आकर्षित कर रहा है। इस कहानी के केंद्र में है डाकिनी, एक रहस्यमय पात्र, जिसकी खामोशी बहुत कुछ कहती है, नजरों से बेचैनी फैलती है और जिसकी मौजूदगी देर तक महसूस होती है। इस शो में मीरा का किरदार निभा रही राची शर्मा ने हाल ही में इस रोल के भावनात्मक और शारीरिक असर के बारे में खुलकर बात की। अपने ग्रेस और प्रभावशाली स्क्रीन प्रेजेंस के लिए जानी जाने वाली राची ने बताया कि आमी डाकिनी ने उन्हें ऐसी

सीमा तक पहुंचाया जहां वो पहले कभी नहीं गई थीं। उन्होंने कहा, आमी डाकिनी अब तक के मेरे सभी प्रोजेक्ट्स से बिल्कुल अलग है। यह पूरी प्रक्रिया बेहद तीव्र थी क्योंकि हर शॉट में हमसे बहुत ज्यादा भावनात्मक और शारीरिक भागीदारी की मांग थी। शूटिंग के दौरान मुझे कुछ छोटी-मोटी चोटें भी आईं, लेकिन सौभाग्य से कुछ गंभीर नहीं हुआ था। मुझे अपने निर्देशक का पूरा सहयोग मिला, जिसके लिए मैं बहुत आभारी हूँ। शो और मेरे किरदार के लिए अब तक मुझे जो प्रतिक्रिया मिली है। वह वाकई अद्भुत है। आमी डाकिनी, हर सोमवार से शुक्रवार, रात 8:00 बजे, सिर्फ सोनी एंटरटेनमेंट टेलीविजन और सोनीलिव पर प्रसारित होता है।

अब सबरे आपके मोबाइल फोन पर...
www.shahtimesnews.com

ADMISSION OPEN
Session 2025-26

न्यू स्टेट नर्सिंग एण्ड पैरामेडिकल कालेज
12 किमी. स्टोन, रुड़की रोड, मुजफ्फरनगर
Affiliated by: U.P. State Medical Faculty
Lucknow and recognized by the U.P. Govt.

कोर्स
• डी० पी० टी० • ऑटोमेट्री • ओ० टी० टैक्नीशियन

कोर्स अवधि : 2 वर्ष
योग्यता : 12वीं पास बायोलॉजी/गणित

हसन नर्सिंग होम
92, उत्तरी सरवट गेट, मुजफ्फरनगर
8899777782
मो०: 9897640744

अखबार की कटिंग साथ लाने वाले को 5000 की छूट

देश/विदेश से एम.बी.बी.एस करें
एडमिशन के लिए सम्पर्क करें

• रशिया
• जॉर्जिया
• कजाखस्तान
• किर्गिस्तान
• उज्बेकिस्तान
• बांग्लादेश
• नेपाल
• चाइना
• ईरान
• इजिप्ट
• यू.के.
• कनाडा
• यू.एस.ए.
और भी देशों से

अन्जुम कलीम (एम.डी.) ☎8384872313
☎9457439020

M.B.B.S./M.D.
BDS, BAMS, BUMS, BEMS
Abroad Admission & Counselling For India

• Top Govt. Universities.
• MCI, WHO Approved Universities.
• Indian Hostel & Mess Available.
• Lowest Price Packages.
• Boys/Girls Hostels Are Separates Available.

अपना एम.बी.बी.एस. 25 से 27 लाख में पूरा करें
जिसमें ट्यूशन फीस, होस्टल फीस, खाना 3 टाइम (वेज/नॉनवेज), वीजा एक्सटेंशन, इश्योरेंस, मेडिकल, ट्रांसपोर्टेशन, लॉन्डरी, एफ.एम.जी. ई. कॉयिंग, 15 इंडियन बेस्ट फैंकल्टी के द्वारा दी जा रही है 471 बर्थें जनवरी एफ.एम.जी.ई. एक्जाम में पास हुए (अन्य कोई खर्चा नहीं)

www.mbbsbijnor.com
ADD : MBBS ABROAD CONSULTANCY, MOIN KA CHAURAHA, CHAKSHIREEN JAMA MASJID, B-21, BIJNOR (U.P.)